

හෙළි වූ රහස්‍යයක්

සූරිය බන්ධාරගේ සොහොන වටා දිස්වුවේ එකම ජන ගංගාවකි. ජාති, කුල, ආගම් යනාදි පටු හේද නොසලකා මෙතරම් මිනිස් හිස් ගොඩක් එක්වූ රහස වුවේ ඔහු තුළ තිබූ සැබෑ මිනිස්කම ය. ඔහු මිනිසුන් අතර දෙවියන් ය. විවිධ සමීක සමාගම් හා ගම් නියමිතව වලින් ඔහු ගුණ කැටි කොට නිර්මාණය කළ දැවැන්ත බැනර් හා කොඩි ලෙලදුන්නේ මළ ගිය සූරිය බන්ධාරගේ ගුණකට්‍තයන් කියා පාන්නක් මෙන් ය. ඔහු ධනකුවේරයෙකි. නමුත් මිනිසුන් අතර ඔහු සාමාන්‍ය පුද්ගලයෙකි. අනිත්‍ය වූ ලොවක නිත්‍ය වූ දෙයකි මරණය. ඒ දියදහමට සූරිය බන්ධාර ද මුහුණ දුන්නේ ය.

සූරිය බන්ධාරගේ ජීවිතයේ වැදගත් සන්ධිස්ථානයක් වූවේ ඔහුගේ විවාහයයි. වැඩිදුර අධ්‍යාපනය සඳහා ඔහු විදෙස් ගතවුනේ වසර දෙකකට ය. ඒ කාල පරාසය තුළ සිදුවූ දේ බොහෝ විය. ඔහු ගිය කල ඔහුගේ දයාබර මෑණියෝ බලවත් සේ රෝගී තත්වයට පත්වූහ. බොහෝ දක්ෂ, විශේෂඥ වෛද්‍යවරුන්ගෙන් වෙදකම් ලබා ගත්තත් ඇයට හිමි වූයේ රෝද පුටුවට ජීවිතය සීමා වීමය. තම වලව්වේ කොතෙක් දැසි දසුන් සිටියත් ඇ පාලුවෙන් කාන්තියෙන් පසුවූනි ය. වලව්වේ මුදලිතුමා මේ ගැන නිතර ම සිත සිතා සිටියේ ය. මේ ප්‍රශ්නය ගැන ඔහු තලගොඩ වලව්වේ මුදලිතුමා සමඟ කීවේ ඉතා ශෝකයෙන් ය. තලගොඩ වලව්වත් මොරගහ වලව්වත් අතර කාලාන්තරයක් තිස්සේ අඛණ්ඩව සමීප සබඳතාවයක් තිබිණ. ඕනෑම ප්‍රශ්නයක් විසඳවේ දෙපාර්ශ්ව එක්වීමෙනි. නෑදෑකමට වඩා මිත්‍රකම දැඩි ය. දෙපාර්ශ්වය ම ධනවත්, බලවත් හා කුලවත් බවින් සමබර ය. තලගොඩ වලව්වේ පවුලේ ගෘහ උමය සිවුදෙනෙකි. එකම පිරිමි ළමයා වූවේ ජනකකුමාර ය. මොරගහ වලව්වේ සිටියේ සූරිය බන්ධාර පමණය. කුඩා කාලයේ සිට මෙ ළමය සහෝදරත්වයෙන් ජීවත් වූවෝ ය. මොරගහ වලව්වේ ගෘහ දරුවෙකු නැතිකම ගැන නිතර ඒ දෙමල්ලෝ දුක් වූවෝ ය. ළමාතැනී තලගොඩ වලව්වේ ළමයින්ට තම දරුවන්ට මෙන් ආදර කළා ය. ඒ පවුලේ බලාම ගෘහ ළමයා වූ තමරා කුමාර්ට පුදුමාකාර ලෙන්ගතුකම් පාමින් ඇ සුරතල් කළේ පොඩි කාලයේ සිටම ය. ඇයත් සූරිය බන්ධාරගේ මවට තම මෑණියන්ට මෙන් ආදරය දැක්වීය.

තම රෝගී වූ බිරිඳගේ තනිකමට තමරා කුමාර් කැඳවාගෙන ආවේ දෙපාර්ශ්වයේ කැමැත්ත අනුව ය. ඇ දැන් රූබර කතකි, විනිතය. ඇ ඉතා සතුටින් තම නැන්දම්මාට උපස්ථාන කළා ය. දෙදෙනා ඉතා ලෙන්ගතු විය. මෙහෙකරුවන් කළ යුතු වැඩ පවා ඇ කළේ කැමැත්තෙනි, ඇ මේ නිවසට ආ දා පටන් නව වලියක් උදාවූව සේ ය. රෝගී ළමාතැනී නිතර තම පුතා ගැන සිතුවා ය. ඔහුගේ සහකාරිය වශයෙන් තමරා කුමාර් සුදුසු බව වැටහිනි. ඒ බව තම ස්වාමි පුරුෂයාට කීවා ය. ඔහු ද එයට කැමති විය. දෙපාර්ශ්වය කතා කරගත් පරිදි ඒ අදහස අනුමත කර ගත්තේ ය. මේ ගැන සූරිය බන්ධාරවත් තමරා කුමාර්වත් කිසිත් දැන නොසිටියේ ය.

කාලය වේගයෙන් ගතවිය. සූරිය බන්ධාර මව් රටට ආවේ දැඩි චිත්ත ප්‍රීතියකින් ය. ඔහු ශපථ කරගත් පොරොන්දුව ඉටු කර ගැනීමට කාලය උදාවූවා සේ දැනින. ඔහු සිය නිවසට එනවිට මවගේ තත්වය දැක මහත් දුකකට පත්විය. ඒ තත්වය නොදැන්වීම ගැන තම පියාට

දොස් නැගුවේ ය. සූරිය බන්ධාර එරට සිට මවට කතා කරන විට ඔහු සමඟ නොදින් කතා කළා මිස ඇ රෝගී තත්වය සඟවාගෙන සිටියා ය. සූරිය බන්ධාරගේ මවගේ රෝගය උත්සන්න විය. අප්පච්චි තම පුතුට කතාකර වලව් දෙපාර්ශ්වය ගත් තීරණය දැනුවත් කළේ ය. සූරිය බන්ධාරගේ ඇස් උඩ ගියේ ය. අප්පච්චි, මේ මොනව ද කියන්නේ ? අම්මා අසාධ්‍ය තත්වයක. ඒ සමගම ඔහුගේ මෑණියෝ තම පුතු ලගට කැඳවා සිප වැළඳ, පුතේ ඔබේ අනාගත සහකාරිය මෙන්න කියා තමරා ලගට කැඳවා ඔහුට භාර දුන්නී ය. ඇඳ වටා සිටි පිරිසට මෙය මහත් පුදුමයක් විය. සූරියබන්ධාර දෙලොවක් අතර මැදිවිය. අහස පොලොව ගැටලන ප්‍රශ්නයක් විය. ඔහු සිතුවිලි සසුරක මැදිවි සිටිය දී මවගේ අවසන් සුසුම වාතලයට මුසුවිය. මවගේ අවසන් කටයුතු නිමා වූ පසු කටු ලැහැබක පැටලුන සිත අතීතයට පියා සැලුවේ ය.

සූරියබන්ධාර මෙරටට ආ පයින් ම ගියේ තම පෙම්වතිය වූ මධුරි සොයාගෙන ය. ඔහුත් ඇයත් අතර ශපථ කරගත් විවාහයට අවශ්‍ය ඇඳුම් පැලඳුම් හා ආභරන ගෙනාවිය. ඒවා මධුරිට තිලිණය කර, මහත් සතුටක් වින්දේ ය. තව නොබෝ දිනකින් දෙදෙනාගේ විවාහ මංගල්‍ය සිදුකරන බව ද කියා, තම නිවසට ගියේ ය. එහිදී තමා කිසි දින බලාපොරොත්තු නොවූ ප්‍රශ්න වැලක් හිස මත කඩා වැටුනි.

මධුරි නාගරික, වත් පොහොසත් කමින් යුත් විනිත, රූබර තරුණියෙකි. සූරියබන්ධාරට ඇ හමු වූවේ සරසවි බිමේදී ය. ඔවුන්ගේ සුහද ඇසුර අනාගත ප්‍රේමයේ උල්පත විය. ඇ නාගරික වූවත් වෙනත් නාගරික තරුණියන් තුළ දක්නට නොලැබෙන විශේෂ යහගුණයෙන් පිරි ඉතිරි ගිය මන බඳින තරුණියෙකි. ඇගේ යෞවන දිවිය ඔපවත් වූවේ නිහතමානි ගුණය නිසා ය. උසස් රජයේ සේවක දෙපලකගේ වැඩිමහල් දියණිය ඇය ය. ඇයට සිටියේ නංගි පමණක් ය. ඇය ද උගත්, රූමත්, ගුණවත් තරුණියෙකි. සූරිය බන්ධාර මධුරි හා පෙමින් වෙලුනේ දුර ගමනක් යෑමට සිතාගෙන ය. ඇයත් ඔහුගේ හද යෞවනයේ විකසිත වූ සුවඳවත් පුෂ්පයන් දෙකක් මෙන් විය. ඇය ගොහොරු මඩ වලක පිපි සියපතකි. විශ්වාසය, අවංකත්වය මත ගොඩනැගුන ප්‍රේමය විශිෂ්ටයි. සුදුසුරුවිය පෙම් රජ දහන නිර්මලය, ගැඹුරු ය. අද්විතීය චින්දනයකින් යුක්ත ය. ආලය වනාහි මිනිසා සමාධිගත කරන, ලොව බිහි වූ කලාවකි. මනසින් විඳි සංවේදීතාවන් හා සහන්දරිය අගයන් දෙදෙනාගේ හදවත් තුළ හිඬන් ගතවී තිබිණ. මානව අධ්‍යාත්මය පෝෂන වූ සවිබල යදමක් විය. එහෙත් ඒ සවිබල යදම සොරු ගෙන ගොස් ය. සූරිය බන්ධාර විදෙස් ගතවුනේ ඇය විවාහ කරගන්න බවට පොරොන්දු වෙමිනි. ඇ ඔහු එනතෙක් බලා සිටියේ තම පෙම්බර දෙමව්පියන්ට පවා එරෙහි වීමෙනි. තම නැගතියගේ පෙම්වතා නංගිටත්, දෙමව්පියන්ටත් කීවේ ඉක්මනින් ඒ දෙදෙනාගේ විවාහය සිදුකළ යුතු බව ය. නමුත් වැඩිමහල් සොයුරිය සිටියදී එසේ නොකළ හැකි බව දෙමව්පියෝ ඔවුන්ට කීවෝ ය. ඉන් පසු නා නා මිදිලියේ විවාහ යෝජනා රැසක් ගෙන මධුරිගේ විවාහය සිදු කරන්නට සූදානම් විය. නමුත් මධුරි තම පෙම්වතා එනතෙක් සිටින බව පැවසුවා ය. නංගි විවාහ වී තම මනාලයාත් සමග විදෙසයකට පිටමං විය. රෝගී වූ මව්පියෝ මිය ගියෝ ය. මධුරි සූරිය බන්ධාර එනතෙක් බලා සිටියා ය.

සියල්ල කණ පිට පෙරලුනි ය. මධුරි හමුවීමට සූරිය බන්ධාර ගියේ හද පිරුණු දුකකින් ය. වෙනදා මෙන් ම ඇය සූරිය බන්ධාරගේ පැමිණීමෙන් සතුටක් විඳ, ඔහු පිළිගැනීමට ඉදිරියට පැන්නා ය. නමුත් ඔහුගේ මැලවූ වන දුටු ඇ විමසිලිමත්ව කතා කළා ය. වරදකට අසුවුවෙකු මෙන් ඔහු තමාට මුහුණ පෑමට සිදුවූ සියල්ල ඇ ඉදිරියේ දිග ඇරයේ සුසුම් හෙලමින් ය. නොසඟවා කිවූ සිද්ධිය ඉදිරියේ ඇ විශ්මිතව, කම්පිතව ගොලු වී සිටියා ය. ධ්‍යානයට පත්වී සිටි උවැසියක් මෙන් නැවත ඇගේ හඬ අවදි කළා ය. ඇ කෝප නොවී ය. වෛර කිරීමට හෝ පලිගැනීමට සිතුවේ නැත. ඇයට හිමිවිය යුතු දෙවය මෙය බව සිතා සූරිය බන්ධාර අමතා ඇ මෙසේ කීවා ය. "මරණාසන්න මොහොත් දී අම්මා ඔබෙන් ඉල්ලූ දෙය ඔබ ඉටු කරන්න. තමා හැදූ වැඩු සෙනෙහෙබර මවක තරම් උතුම් වස්තුවක් ලොව නැත. ඉරු වලියෙන් මවගේත් වටිනාකම මැකසිම් ගෝර්කි නමැති රුසියන් ලේඛකයාගේ කියමනෙන් එය පසක් වේ. අම්මාගේ එකම දරුවා ඔබ හේද ? ඒ නිසා, ඇගේ ඉල්ලීම පරිදි තමරා හා ඔබ යුග දිවියට පිවිසෙන්න. මා ඔබ සමගවත් අම්මා සමගවත් තුන් හිතකින්වත් තරහක් නෑ. මා ඔබගෙන් ඉල්ලන එකම ඉල්ලීම නම්, තමරා විවිභ කරගන්න, එයට මගේ නොවක් ශුභ පැතුම්" එහෙත් සූරිය බන්ධාර එයට වෙනත් විකල්පයක් යෝජනා කළේ මධුරි ගැන තිබූ සත්‍ය ප්‍රේමය නිසා ය. සමාජ සාරධර්ම වැට කඩොලු බිඳ දමා එසේ කිරීමට ඇය කැමති නොවී ය. දිවි හිමියෙන් ම තනිකඩ දිවියක් ගත කිරීමට තරම් ඇ හිත බෙරියමත් කර ගන්නා ය. තමරාත්, මාත් ගැහුණු ය. තමාගේ විවාහක පුරුෂයාට අනියම් බිරිඳක් සිටිනවා නම් ඇය විඳින දුක දන්නේ ගැහැණියක් පමණයි. ඒ නිසා ඔබ මා හා ගත කළ අතීතය වලලා දමන්න, සහෝදර ප්‍රේමයකට එය පරිවර්තනය කර අප විවාහව ඇසුරු කරමු! යි ඇ යෝජනා කළේ උපේක්ෂා සහගතව ය. ඇගේ බලවත් ඉල්ලීම පරිදි තමරා කුමාර් හා සූරිය බන්ධාර යුග දිවියට පත්වූහ. ඔහු ආදර බිරිඳට සැමියමක් විය. දරු දෙදෙනාට පෙම්බර පියෙක් විය. එහෙත් ඔහුට පහසුවෙන් අතීතය අමතක කර දමන්නට අසීරු විය. රබර් බෝලයක් දිය යට ඔබාගෙන සිට එය අතහැරිය විට යළි එය උඩට එන පරිදි මධුරිගේ ගුණ සිහිවිය. ඇයට වෙනත් විවාහයක් කරගන්නට කොතෙක් බල කළත් ඇ එයට එකඟ නොවී ය. ඇට උපතින් උරුම වූ දිවිය මෙය යයි සිතා ඇ සැනසුමෙන් තනියම ජීවත් වූවා ය. ඉඳ හිට සූරිය බන්ධාර ඇවිත් ඇගේ දුක සැප බැලුවේ තම එක කුසහොත් සහෝදරයෙක් ලෙසිනි. නිහඬ දැනුම් සම්භාරයක් පිරිනැමූ තක්ෂිලාවන් වැනි මධුරි හමුවෙන හැම අවස්ථාවේ ම ඔහුගේ බිරිඳ හා දරුවෝ ගැන අසා ප්‍රීති විය. ඇ තනියම ජීවත් වීම ඔහුට දුකකි. නමුත් එය මධුරිට සැඟවුවේ නැත. මධුරි හා විසූ ඥාති දුවට ඇ මවක් මෙන් සියලු යුතුකම් ඉටුකරමින් තම රැකියාවෙන් තෘප්තියක් විඳිමින් ජීවිතය ගෙවූවා ය.

තනිකම අතීත සිදුවීම් වලට කොතෙක් වටිනාකම් ලබා දෙන්නේ ද ? තමාට පණ මෙන් ආදරය කළ පෙම්වතා පසුව තම සහෝදරයෙක් ලෙස ජීවත් වේ. තමා වටා තිබූ එකින් එක මිනිස් ජීවිත තමාගෙන් ඇත්වුනේ මොන තරම් අකරුණාවන්ත ලෙසට ද ? නංගි සැමියා සමඟ වෙන රටක ය. දෙමව්පියෝ මිය ගොස් ය. විශාල

වස්තු සම්භාරයක් රැක ගැනීමත් අද අසීරු ය. එදා ඔවුන් මට ශක්තියක් විය. ඒ ශක්තීන් හිත වී ගොස් ය. තේරුම් ගත නොහැකි ජීවිතය ප්‍රශ්න පත්‍රයකි. ඒ තුළින් අනාත්ම භාවය මධුරි දුටුවා ය.

දිනක් මධුරි අහඹු ලෙස පත්‍රයේ පළ වූ මරණ දැන්වීමක් දැක සසල විය. අදහා ගැනීමට පවා බැර සිදුවීමකි. සතියකට පෙර තමා හමුවීමට ආ සූරිය බන්ධාර මිය ගොස් ය. නිමල හදක් තිබූ මිනිසෙකුගේ විශ්වාසය ඇ කම්පිත විය. මෙවන් දුකක් ඇයට ජීවිතයේ කෙදිනකවත් සිදුවී නැත. මේ මරණය කෙසේ සිදුවූවා දැයි දැනගැනීමට තම හිත මිතුරියකට දැන්වූවා ය. ඇ සොයා බලා ඔහුගේ අවසන් දසුන දැක බලා ගන්නට මිතුරිය සමඟ සූරිය බන්ධාරගේ නිවසට ගියා ය. ඇයට දරු දෙදෙනාත් බිරිඳත් දකින විට වාචා ගත නොහැකි ශෝකයකින් හද පෙළින.

සූරිය බන්ධාරගේ මරණය සිදුවී මසක් ගතවිය. තමාරගේ මල්ලි ජනක කුමාර සූරිය බන්ධාරගේ සොහොන වෙත ගියේ ඒ වටා ශුද්ධ පවිත්‍ර කිරීමේ චේතනාවෙනි. ඔහුට සූරිය බන්ධාර හිතෙන් අතහැර දැමිය හැකි පුද්ගලයෙක් නොවී ය. එතරම් ම ජනක තම මස්සිනා වූ සූරිය බන්ධාරට හිතවත් ය. විශ්වාස, ආදරේ ය. ජනක ඇතදිම දුටු දසුනකින් පුදුමයට පත්විය. සූරිය බන්ධාරගේ සොහොන ලඟ රූබර කතක් විය. සුදු වතකින් සැරසී, සුදු මල් කළඹක් ගෙන හෙත් බිමට යොමාගත් නාඹර යුවතිය දැක කුකුසක් ඇතිවිය. ඔහු කල්පනා සහගතව පසෙකට වී ඇ ගැන බලා සිටියේ රහස් පරීක්ෂකයෙකු මෙන් ය. පෙනෙන නොපෙනෙන මානයේ සිටි ජනක දුටුවේ, ඇ ඉටිපන්දමක් දල්වා සොහොන මත තැබූ හැටි ය. ඉන් පසු සන්සුන්ව හෙමින් හෙමින් ගොස් ත්‍රි විජයක නැගී ගියා ය. මෙයට පෙර කිසි දිනෙක නොදුටු, නොහඳුනන, නොදන්නා ඇය කාගේ කවු ද ? මේ සොහොනට මල් පිදුවේ ඇයි ? සූරිය බන්ධාරගේ අනියම් බිරිඳක් ද ? වැනි ප්‍රශ්න ගොඩක් තම හිත තුළින් ගලා එන්නට විය. ඒ අනුව, භාරා අවුසසා බැලීමේ සිතක් ඇති විය. ඇය ත්‍රිවිලයේ ගිය පසු ජනක තම වාහනය පණ ගැන්වීය. ඒ අයට නොදැනෙන පරිදි පසු පස ගියේ ය. රථය නතර විය. ඇ සුවිසල් මැදුරකට ඇතුල් වී වහා දොර වසා ගන්නා ය. ජනක මේ සියල්ල නැරඹුවේ චිත්‍ර පටයක් බලන්නක් මෙන් ය.

දිගු කල්පනාවක වැටී සිටි ජනක මේ පැනයට පිළිතුරු සොයාගැනීමට නම් ඇ හමුවිය යුතු බව සිතුවේ ය. ඒ අනුව ඇ මුණගැසීමට මඟක් සොයා ගත්තේ තීක්ෂණ නුවණකින් ය. ජනක විශ්ව විද්‍යාලයේ ශිෂ්‍යයෙක් නිසා සමාජ සම්බන්ධතාකට කරුණු සොයන බව දන්නා, ඇ මුණ ගැසීනි. මොහොතකට පෙර සොහොන් භූමියේදී දුටු රූබර, සෝබර ලලනාව ඔහු අඛියස විය. ඇ ආචාරශීලී සුහද පිළිගැනීම ඔහුට ප්‍රීතියකි. පළමුවෙන් ම තමාගේ මාතෘකාවට අවශ්‍ය දේ සාකච්ඡා කර, අනතුරුව තම ගැටලුවට පිවිසුනිය. අක්කේ! මගේ පැමිණීම ඔබට බාධාවක් ද? සුදු වතකින් සැරසී සිටින්නේ පන්සල් යන්නට ද ? ඔයාගේ ස්වාමි පුරුෂයාගේ රැකියාව කුමක් ද ? වැනි විවිධ ප්‍රශ්න ඇගෙන් ඇසුවා ය. රාහුල හිමි එදා වනිතාව දුටුවේ මිහිබට සුරලියක් ලෙස ය. මධුරිත් වැනි කතක් බව මා දුටුවේ ඇගේ රූ

ඊළඟ පිටුවට.....